

राज एक्सप्रेस, भोपाल

16 JUN 2010

# प्रदेश में नई उद्योग नीति शीघ्र

## मुंबई अधिवेशन में छाए शिवराज

भोपाल (रासं)। मुंबई में शनिवार से शुरू हुए भाजपा शासित राज्यों के मंत्रियों के प्रशिक्षण सम्मेलन में मप्र के मुख्यमंत्री शिवराज सिंह चौहान पूरी तरह छाए रहे। उन्होंने घोषणा की कि मप्र में निवेश को प्रोत्साहित करने के लिए नई उद्योग नीति शीघ्र लाई जाएगी। चौहान ने मप्र में चल रही योजनाओं को लेकर जो प्रस्तुति दी उसे काफी सराहा गया है।



मुख्यमंत्री ने दावा किया कि किसानों को गेहूं उपार्जन पर बोनस देने वाला मप्र देश का पहला राज्य बन गया है। स्थानीय निकायों में महिलाओं को पचास प्रतिशत आरक्षण देने से राज्य में 55 प्रतिशत महिलाएं चुनकर आई हैं। लाइली लक्ष्मी योजना में अभी तक साढ़े चार लाख बच्चियों को इसका लाभ मिल चुका है। कन्यादान योजना में अभी तक सवा लाख कन्याओं के हाथ पीले हो गए हैं।